

പതിമൂന്നാം കേരള നിയമസഭ

പതിനൊന്നാം സമ്മേളനം

നക്ഷത്രചിഹ്നമിടാത്ത ചോദ്യം നം.1051 12.06.2014 -ലെ മറുപടിയ്ക്ക്

അമ്പലപ്പുഴയിലെ ഹയർ സെക്കന്ററി സ്കൂളിൽ പ്ലസ് ടു വിന് അധിക ബാച്ച്

ചോദ്യം

ഉത്തരം

ശ്രീ.ജി. സുധാകരൻ

ശ്രീ. പി. കെ. അബ്ദുറബ്ബ്.
(ബഹു:വിദ്യാഭ്യാസ വകുപ്പുമന്ത്രി)

(എ) അമ്പലപ്പുഴ മണ്ഡലത്തിലെ മുഹമ്മദൻസ് ബോയ്സ് ഹയർ സെക്കന്ററി സ്കൂൾ, ഗവൺമെന്റ് ഗേൾസ് ഹയർ സെക്കന്ററി സ്കൂൾ എന്നിവിടങ്ങളിൽ യഥാക്രമം കൊമേഴ്സ്, കമ്പ്യൂട്ടർ സയൻസ് എന്നിവയ്ക്ക് പ്ലസ് ടു വിന് അഡീഷണൽ ബാച്ച് അനുവദിക്കാൻ നടപടി സ്വീകരിക്കുമോ ;

(എ) 24/05/2014-ലെ സ.ഉ.(കെ.) നം.86/14/പൊവി പ്രകാരം സംസ്ഥാനത്ത് പുതുതായി അധിക ഹയർ സെക്കന്ററിബാച്ചുകൾ അനുവദിക്കുന്നതിനുള്ള അപേക്ഷകൾ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കാൻ ഹയർ സെക്കന്ററി വിദ്യാഭ്യാസ ഡയറക്ടർക്ക് സർക്കാർ നിർദ്ദേശം നൽകിയിട്ടുണ്ട്. ഇതനുസരിച്ച് അമ്പലപ്പുഴ മണ്ഡലത്തിലെ മുഹമ്മദൻസ് ബോയ്സ് ഹയർ സെക്കന്ററി സ്കൂൾ, ഗവൺമെന്റ് ഗേൾസ് ഹയർ സെക്കന്ററി സ്കൂൾ എന്നീ സ്കൂളുകളിൽ നിന്നും അപേക്ഷ സമർപ്പിച്ചിട്ടുണ്ടെങ്കിൽ ആയത് പരിശോധിച്ച് നിയമാനുസൃത തീരുമാനമെടുക്കുന്നതാണ്.

(ബി) പ്ലസ് ടു വിന് അഡീഷണൽ ബാച്ചുകൾ അനുവദിക്കുന്നതിന്റെ മാനദണ്ഡമെന്തെന്ന് വിശദമാക്കാമോ;

(ബി) മാനദണ്ഡങ്ങൾ 24/05/2014-ലെ സ.ഉ. (കെ.) നം.86/14/പൊവി യിൽ വിശദമാക്കുന്നുണ്ട്. ആയത് അനുബന്ധമായി ചേർത്തിരിക്കുന്നു.

(സി) ആലപ്പുഴ ജില്ലയിൽ പത്താം ക്ലാസ്സ് പാസ്സായി ഉപരിപഠനത്തിന് അർഹത നേടിയ എത്ര വിദ്യാർത്ഥികളുണ്ട്;


(സി) 2014 മാർച്ചിൽ നടന്ന എസ് എസ് എൽ സി പരീക്ഷയിൽ ആലപ്പുഴ ജില്ലയിൽ 25305 വിദ്യാർത്ഥികൾ

ജില്ലയിൽ പത്താം ക്ലാസ്സ് കഴിഞ്ഞുള്ള ഉപരിപഠനം നടത്തുന്നതിന് എത്ര വിദ്യാർത്ഥികൾക്ക് സൗകര്യം ലഭ്യമാണ്; വിശദാംശം നൽകാമോ;

ഉപരിപഠനത്തിന് അർഹത നേടിയിട്ടുണ്ട്. ഉപരിപഠനത്തിനായി ഹയർ സെക്കന്ററി മേഖലയിൽ 20,886 സീറ്റുകളും വൊക്കേഷണൽ ഹയർസെക്കന്ററി മേഖലയിൽ 1400 സീറ്റുകളും ലഭ്യമാണ്.

(ഡി) കർഷകരുടെയും, കർഷകതൊഴിലാളികളുടെയും, കയർതൊഴിലാളികളുടെയും, മത്സ്യതൊഴിലാളികളുടെയും മറ്റു പിന്നോക്ക വിഭാഗങ്ങളിൽപ്പെട്ടവരുടെയും കുടുംബങ്ങളിൽ നിന്നും വരുന്ന ജില്ലയിലെ വിദ്യാർത്ഥികൾക്ക് അവരുടെ അഭിരുചിക്കനുസരിച്ച് ഗ്രൂപ്പുകൾ തിരഞ്ഞെടുക്കാൻ കഴിയുന്ന വിധം പ്ലസ് ടു വിന് അധിക ബാച്ചുകളും, പ്ലസ് ടു സ്കൂളുകൾ ഇല്ലാത്ത പഞ്ചായത്തുകളിൽ പ്ലസ് ടു കോഴ്സും ആരംഭിക്കുവാൻ നടപടി സ്വീകരിക്കുമോ ?

(ഡി) 24/05/2014-ലെ സ.ഉ.(കെ.) നം.86/14/പൊവി പ്രകാരം സംസ്ഥാനത്ത് പുതുതായി അധിക ഹയർ സെക്കന്ററിബാച്ചുകൾ അനുവദിക്കുന്നതിനുള്ള അപേക്ഷകൾ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കാൻ ഹയർ സെക്കന്ററി വിദ്യാഭ്യാസ ഡയറക്ടർക്ക് സർക്കാർ നിർദ്ദേശം നൽകിയിട്ടുണ്ട്. കുട്ടികളുടെ അഭിരുചിക്കനുസരിച്ച് ഗ്രൂപ്പുകൾ തിരഞ്ഞെടുക്കാൻ കഴിയും വിധം അധിക ബാച്ചുകൾക്ക് അപേക്ഷിക്കേണ്ടത് ആലപ്പുഴ ജില്ലയിലെ ഹയർസെക്കന്ററി സ്കൂൾ മാനേജർമാരോ പ്രിൻസിപ്പൽമാരോ ആണ്. അപേക്ഷകൾ സമർപ്പിച്ചിട്ടുണ്ടെങ്കിൽ ആയത് പരിശോധിച്ച് നിയമാനുസൃത തീരുമാനമെടുക്കുന്നതാണ്. ഇപ്പോൾ സംസ്ഥാനത്ത് പുതുതായി ഹയർ സെക്കന്ററി സ്കൂളുകൾ അനുവദിക്കേണ്ടതില്ലെന്ന് സർക്കാർ നയപരമായ തീരുമാനമെടുത്തിട്ടുണ്ട്.


സെക്ഷൻ ഓഫീസർ

5

അനുബന്ധം

65-1051



കേരള സർക്കാർ

സംഗ്രഹം

പൊതുവിദ്യാഭ്യാസം- ഹയർസെക്കന്ററി വിദ്യാഭ്യാസം - സംസ്ഥാനത്ത് കൂടുതൽ ഹയർസെക്കന്ററി ബാച്ചുകൾ അനുവദിക്കുന്നതിന് അപേക്ഷ ക്ഷണിച്ച് വിജ്ഞാപനം പുറപ്പെടുവിക്കാൻ നിർദ്ദേശം നൽകി ഉത്തരവ് പുറപ്പെടുവിക്കുന്നു.

പൊതു വിദ്യാഭ്യാസ (യു) വകുപ്പ്

സ.ഉ. (കെ.) നം: 86 /2014/പൊവി

തീയതി, തിരുവനന്തപുരം 24/05/2014

പരാമർശം:- (1) 11/06/2013-ലെ സ.ഉ. (കെ.) നം. 185/13/പൊവി.

(2) ഹയർ സെക്കന്ററി വിദ്യാഭ്യാസ ഡയറക്ടർ 14/06/2013-ലെ എസി ഡി സി3/16830/എച്ച് എസ് ഇ/2013 നമ്പർ പ്രകാരം പുറപ്പെടുവിച്ച വിജ്ഞാപനം

(3) ഡബ്ലിയു പി (സി) നമ്പർ 7540/2013, 16080/2013, മുതലായ ഹർജികളിന്മേൽ 21/08/2013-ൽ ബഹു. കേരള ഹൈക്കോടതി പുറപ്പെടുവിച്ച വിധിന്യായം

(4) ഡബ്ലിയു എ നമ്പർ 1341/2013, 1375/2013 എന്നീ റിട്ട് അപീലുകളിന്മേൽ ബഹു.കേരള ഹൈക്കോടതി 11/04/2014-ൽ പുറപ്പെടുവിച്ച വിധിന്യായം.

ഉത്തരവ്

പരാമർശം (1) ലെ സർക്കാർ ഉത്തരവ് അനുസരിച്ച് ഹയർസെക്കന്ററി സ്കൂളുകൾ ഇല്ലാത്ത സംസ്ഥാനത്തെ 148 പഞ്ചായത്തുകളിൽ രണ്ടു ബാച്ചുകൾ വീതം ഉൾക്കൊള്ളുന്ന ഓരോ ഹയർസെക്കന്ററി സ്കൂൾ അനുവദിക്കാനും എറണാകുളം മുതൽ വടക്കോട്ടുള്ള എട്ട് ജില്ലകളിൽ പുതുതായി ഹയർസെക്കന്ററി ബാച്ചുകൾ അനുവദിക്കുന്നതിനും നിലവിലുള്ള ഗവൺമെന്റ് /എയ്ഡഡ് ഹയർസെക്കന്ററി സ്കൂളുകളിൽ ഓരോ അധിക ബാച്ച് അനുവദിക്കുന്നതിനും സർക്കാർ നയപരമായ തീരുമാനമെടുക്കുകയും ഇങ്ങനെ അനുവദിക്കപ്പെടേണ്ട ആകെ ഹയർസെക്കന്ററി ബാച്ചുകളുടെ എണ്ണം 678 ആയി നിജപ്പെടുത്തുകയും അതനുസരിച്ച് അപേക്ഷകൾ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കുന്നതിന് ഹയർസെക്കന്ററി വിദ്യാഭ്യാസ ഡയറക്ടർക്ക് നിർദ്ദേശവും നൽകുകയുണ്ടായി. മേൽ സർക്കാർ ഉത്തരവ് അനുസരിച്ച്

പരാമർശം (2) പ്രകാരം ഹയർസെക്കന്ററി വിദ്യാഭ്യാസ ഡയറക്ടർ പുതുതായി ഹയർസെക്കന്ററി സ്കൂളുകളും ഹയർസെക്കന്ററി അധിക ബാച്ചുകളും അനുവദിക്കുന്നതിന് അപേക്ഷ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കുകയുണ്ടായി .

(2) എന്നാൽ മേൽ സർക്കാർ ഉത്തരവും ഹയർസെക്കന്ററി വിദ്യാഭ്യാസ ഡയറക്ടറുടെ വിജ്ഞാപനവും ഡബ്ലിയു പി (സി) നമ്പർ 7540/2013, 16080/2013, മുതലായ ഹർജികൾ മുഖേന വിവിധ കാരണങ്ങൾ ഉന്നയിച്ച് ബഹു. കേരള ഹൈക്കോടതി മുന്മാകെ ചോദ്യം ചെയ്യപ്പെടുകയും ടി കേസുകൾ ബഹു. കേരള ഹൈക്കോടതി പരാമർശം (3) -ലെ വിധിന്യായപ്രകാരം തീർപ്പാക്കുകയുണ്ടായി. ടി വിധി പ്രകാരം കേരള വിദ്യാഭ്യാസ ചട്ടങ്ങളിലെ അധ്യായം (V)- ൽ നിഷ്കർഷിച്ചിരിക്കുന്ന പ്രകാരം സർവ്വേ നടത്തി വിദ്യാഭ്യാസ ആവശ്യകത ബോധ്യപ്പെട്ടശേഷം മാത്രം പുതിയ ഹയർസെക്കന്ററി സ്കൂളുകളും അധിക ബാച്ചുകളും അനുവദിച്ചാൽ മതിയെന്ന് ഉത്തരവാകുകയുണ്ടായി. ടി വിധിയെതിരെ സംസ്ഥാന സർക്കാർ റിട്ട് അപ്പീൽ നമ്പർ 1341/2013 പ്രകാരം ബഹു. കേരള ഹൈക്കോടതിയിൽ അപ്പീൽ ഫയൽ ചെയ്യുകയും ടി റിട്ട് അപ്പീലിൽ 11/04/2014-ൽ സംസ്ഥാന സർക്കാരിനനുകൂലമായി വിധി പ്രഖ്യാപിച്ച് തീർപ്പാക്കുകയുണ്ടായി.

(3) മേൽ റിട്ട് അപ്പീലിലെ വിധിന്യായത്തന്റെ വെളിച്ചത്തിൽ സംസ്ഥാനത്ത് പുതുതായി ഹയർസെക്കന്ററി സ്കൂളുകളും അധിക ബാച്ചുകളും അനുവദിക്കുന്നത് സർക്കാർ പുനഃപരിശോധനയ്ക്ക് വിധേയമാക്കുകയും ഈ അധ്യയന വർഷം, അതായത് 2014-15, സംസ്ഥാനത്ത് പുതുതായി ഹയർസെക്കന്ററി സ്കൂളുകൾ അനുവദിക്കേണ്ടതില്ലെന്ന് തീരുമാനിക്കുകയും ചെയ്തു. എന്നാൽ വിദ്യാഭ്യാസ ആവശ്യകത അനുസരിച്ച് അധിക ബാച്ചുകൾ അനുവദിക്കുന്നതിനായി അപേക്ഷകൾ ക്ഷണിക്കുവാൻ തീരുമാനിക്കുകയുണ്ടായി.

(4) മേൽ സാഹചര്യങ്ങളിൽ സംസ്ഥാനത്ത് സർക്കാർ മേഖലയിലും എയ്ഡഡ് മേഖലയിലും താഴെപറയുന്ന മാനദണ്ഡങ്ങൾക്ക് അനുസൃതമായി അധിക ഹയർസെക്കന്ററി ബാച്ചുകൾ അനുവദിക്കുന്നതിന് അപേക്ഷ ക്ഷണിച്ചുകൊണ്ട് വിജ്ഞാപനം പുറപ്പെടുവിക്കാൻ ഹയർസെക്കന്ററി വിദ്യാഭ്യാസ ഡയറക്ടർക്ക് അനുമതി നൽകി ഉത്തരവാകുന്നു.

(5) മാനദണ്ഡങ്ങൾ

(i) താഴെപറയുന്ന മുൻഗണനാ ക്രമത്തിലായിരിക്കണം അധിക ഹയർസെക്കന്ററി ബാച്ചുകൾ അനുവദിക്കേണ്ടത്.

1. ഗവൺമെന്റ് ഹയർസെക്കന്ററി സ്കൂൾ.
2. കോർപ്പറേറ്റ് മാനേജ്മെന്റ് നടത്തുന്ന എയ്ഡഡ് ഹയർസെക്കന്ററി സ്കൂൾ.
3. വ്യക്തിഗത/ട്രസ്റ്റ് മാനേജ്മെന്റുകൾ നടത്തുന്ന എയ്ഡഡ് ഹയർസെക്കന്ററി സ്കൂൾ.

- (ii) ഹയർസെക്കന്ററി സ്കൂളുകളിൽ അധികബാച്ചുകൾ അനുവദിക്കുമ്പോൾ കൂടുതൽ സീറ്റുകൾ ആവശ്യമായി വരുന്ന റവന്യൂ ജില്ലയായിരിക്കും മുൻഗണന നൽകുക.
- (iii) സർക്കാർ മേഖലയിൽ അധിക ഹയർസെക്കന്ററി ബാച്ചുകൾ അനുവദിക്കുന്നതിനുള്ള അപേക്ഷകൾ ബന്ധപ്പെട്ട പ്രിൻസിപ്പൽമാർ സമർപ്പിക്കേണ്ടതാണ്. എയ്ഡഡ് മേഖലയിൽ അധിക ഹയർസെക്കന്ററി ബാച്ചുകൾ അനുവദിക്കുന്നതിനുള്ള അപേക്ഷകൾ ബന്ധപ്പെട്ട ഹയർസെക്കന്ററി സ്കൂൾ മാനേജർമാർ സമർപ്പിക്കേണ്ടതാണ്.
- (iv) അപേക്ഷകൾ ഹയർസെക്കന്ററി വിദ്യാഭ്യാസ ഡയറക്ടർ നിശ്ചയിക്കുന്ന മാതൃകയിലുള്ള ഫാറത്തിൽ സമർപ്പിക്കേണ്ടതാണ്.
- (v) അപേക്ഷകൾ ബന്ധപ്പെട്ട ഹയർസെക്കന്ററി റീജിയണൽ ഡെപ്യൂട്ടി ഡയറക്ടർ മുഖേന ഹയർസെക്കന്ററി വിദ്യാഭ്യാസ ഡയറക്ടർക്ക് പ്രിൻസിപ്പൽമാർ/ മാനേജർമാർ സമർപ്പിക്കേണ്ടതാണ്.
- (vi) എയ്ഡഡ് ഹയർസെക്കന്ററി സ്കൂളുകളിൽ നിന്നുള്ള അപേക്ഷകൾ സംസ്ഥാന ഷേറിയിൽ 0202-01-102-97 (03) other receipts എന്ന അക്കൗണ്ട് ഹെഡിൽ 500/- രൂപ അപേക്ഷ ഫീസായി അടച്ചതിന്റെ പലാൻ സഹിതം സമർപ്പിക്കേണ്ടതാണ്. സർക്കാർ ഹയർസെക്കന്ററി സ്കൂളുകളിൽ നിന്നുള്ള അപേക്ഷകൾക്ക് ഫീസുണ്ടായിരിക്കുന്നതല്ല.
- (vii) അപേക്ഷകസൂളിനനുസരിച്ചുള്ള ഭൗതിക സൗകര്യങ്ങൾ ഉണ്ടായിരിക്കണം.
 - സ്ഥല സൗകര്യം - കുറഞ്ഞത് 1.2 ഹെക്ടർ
 - കെട്ടിട സൗകര്യം - കെ.ഇ.ആർ വ്യവസ്ഥകൾ പ്രകാരം
 - ക്ലാസ് റൂം സൗകര്യം - ഒരുബാച്ചിന് 9X6X3.70 മീറ്റർ
ഭാഷാ വിഭാഗത്തിന് 6X6X 3.70 മീറ്റർ
 - ലബോറട്ടറി സൗകര്യം - ഓരോ സയൻസ് വിഷയത്തിനും 12X6X3.70 മീറ്റർ വീതം. കൂടാതെ നിശ്ചിത ലബോറട്ടറി ഉപകരണങ്ങൾ ലഭ്യമാക്കണം.
- (viii) സർക്കാർ മേഖലയിലുള്ള അപേക്ഷകസൂളിന് മുകളിൽ പറഞ്ഞ ഭൗതിക സൗകര്യങ്ങൾ ബന്ധപ്പെട്ട തദ്ദേശ സ്വയംഭരണ സ്ഥാപനങ്ങൾ ഏർപ്പെടുത്തേണ്ടതാണ്.

(6) അപേക്ഷകളുടെ അർഹത നിർണ്ണയിക്കുന്നതിന് താഴെപറയുന്ന കാര്യങ്ങൾ പരിഗണിക്കേണ്ടതാണ്.

- (i) അപേക്ഷക സ്കൂൾ സ്ഥിതി ചെയ്യുന്ന തദ്ദേശ സ്വയം ഭരണ സ്ഥാപനത്തിന്റെ പരിധിയിലുള്ള ഹൈസ്കൂളുകളുടെ എണ്ണം.

- (ii) പ്രസ്തുത ഹൈസ്കൂളുകളിൽ നിന്ന് 2014 മാർച്ചിൽ എസ്.എസ്.എൽ.സി പരീക്ഷ എഴുതി ഉന്നത പഠനത്തിന് അർഹരായ കുട്ടികളുടെ എണ്ണം.
- (iii) അഞ്ച് കി.മീ. ചുറ്റളവിലുള്ള ഹയർസെക്കന്ററി വൊക്കേഷണൽ ഹയർസെക്കന്ററി സ്കൂളുകളുടെ എണ്ണം.
- (iv) പ്രസ്തുത ഹയർസെക്കന്ററി/വൊക്കേഷണൽ ഹയർസെക്കന്ററി സ്കൂളുകളിൽ നിലവിലുള്ള സീറ്റുകളുടെ എണ്ണം.
- (v) അഞ്ച് കി.മീ. ചുറ്റളവിൽ ഹയർസെക്കന്ററി/വൊക്കേഷണൽ ഹയർസെക്കന്ററി ഇല്ലാത്ത ഹൈസ്കൂളുകളുടെ എണ്ണം. പ്രസ്തുത ഹൈസ്കൂളുകളിൽ നിന്ന് 2014 മാർച്ചിൽ എസ്.എസ്.എൽ.സി പരീക്ഷ എഴുതി ഉന്നത പഠനത്തിന് അർഹരായ കുട്ടികളുടെ എണ്ണം.
- (vi) സാമൂഹ്യമായും സാമ്പത്തികമായും വിദ്യാഭ്യാസപരമായും അപേക്ഷക സ്ഥാപനം നിലനിൽക്കുന്ന പ്രദേശത്തിന്റെ അവസ്ഥ, ഇതിലേക്ക് പ്രദേശത്തിന്റെ അപ്രാപ്യത, അടുത്ത ഹയർസെക്കന്ററി സ്കൂളുകളിലേക്കുള്ള ദൂരം, ഗതാഗത സൗകര്യങ്ങൾ, പ്രദേശത്തെ അടിസ്ഥാന സൗകര്യങ്ങൾ, പ്രദേശത്തെ ദുർബല വിഭാഗങ്ങളുടെ സാന്നിധ്യത്തിന്റെ തോത് തുടങ്ങിയവ പരിഗണിക്കാവുന്നതാണ്.
- (vii) അപേക്ഷക ഹയർസെക്കന്ററി സ്കൂളിലെ ഹൈസ്കൂൾ വിഭാഗത്തിൽ നിലവിലുള്ള ക്ലാസ്സുകളുടെയും വിദ്യാർത്ഥികളുടെയും എണ്ണം.
- (viii) അപേക്ഷകസ്കൂളിന്റെ കഴിഞ്ഞ അഞ്ച് വർഷത്തെ അക്കാദമികമായ നേട്ടങ്ങൾ.
- (ix) പ്രദേശത്തിന്റെ വിദ്യാഭ്യാസപരമായ അസന്തുലിതാവസ്ഥ പരിഹരിക്കുന്നതിന്റെ ആവശ്യകത.

(7) അപേക്ഷകൾ ക്ഷണിച്ചുകൊണ്ടുള്ള വിജ്ഞാപനം ഗസറ്റിൽ പ്രസിദ്ധപ്പെടുത്തേണ്ടതാണ്. ലഭിച്ച അപേക്ഷകൾ മുഴുവൻ വിശദമായി പരിശോധിച്ച് ഓരോ അപേക്ഷയും അപഗ്രഥിച്ച് സംഗ്രഹിച്ച് വ്യക്തമായ ശുപാർശസഹിതം 07/06/2014-ന് മുൻപായി ഹയർസെക്കന്ററി വിദ്യാഭ്യാസ ഡയറക്ടർ സർക്കാരിന് സമർപ്പിക്കേണ്ടതാണെന്നും ഇതോടൊപ്പം നിർദ്ദേശിക്കുന്നു.

(ഗവർണ്ണറുടെ ഉത്തരവിൻ പ്രകാരം)
ആർ. ശ്രീകല ദേവി,
 ഗവൺമെന്റ് സ്പെഷ്യൽ സെക്രട്ടറി.

ഹയർസെക്കന്ററി വിദ്യാഭ്യാസ ഡയറക്ടർ, തിരുവനന്തപുരം.
 എല്ലാ ഹയർസെക്കന്ററി റീജിയണൽ ഡെപ്യൂട്ടി ഡയറക്ടർമാർക്കും.

തദ്ദേശ സ്വയം ഭരണ വകുപ്പ്.

ധനകാര്യവകുപ്പ്.

പൊതുഭരണ (എസ്.സി) വകുപ്പ് (ഇനം നം.5258 തീയതി 21/05/2014)

ഡയറക്ടർ, ഇൻഫർമേഷൻ ആന്റ് പബ്ലിക് റിലേഷൻസ് വകുപ്പ്

(വ്യാപക പ്രചാരത്തിനായി)

പൊതുവിദ്യാഭ്യാസ (റ്റി) വകുപ്പ്.

ഇൻഫർമേഷൻ ഓഫീസർ, വെബ് & ന്യൂ മീഡിയ, തിരുവനന്തപുരം (ഗവൺമെന്റ്

വെബ് സൈറ്റിൽ അപ് ലോഡ് ചെയ്യുന്നതിനായി)

സ്റ്റോക്ക് ഫയൽ/ഓഫീസ് കോപ്പി

ഉത്തരവിൻപ്രകാരം

Veljakkal

സെക്ഷൻ ഓഫീസർ

Veljakkal

സെക്ഷൻ ഓഫീസർ